

Бо қарори Ҳукумати
Ҷумҳурии Тоҷикистон
аз 4 октябри соли 2013,
№450 тасдиқ шудааст

Қоида ва меъёрҳои таъмини карантини растанӣ

1. Муқаррароти умумӣ

1. Қоида ва меъёрҳои таъмини карантини растанӣ (минбаъд – Қоида) тибқи талаботи моддаи 3 Қонуни Ҷумҳурии Тоҷикистон «Дар бораи карантини растанӣ» таҳия шуда, қоидаи ба Ҷумҳурии Тоҷикистон ворид намудани маводи таҳти карантинӣ, инчунин содироти ин маводро ба кишварҳои хориҷӣ муқаррар менамояд.

2. Мақсади таҳияи Қоидаи мазкур ин ба роҳ мондани фаъолият ҷиҳати пешгирии вориду паҳншавии организмҳои зараррасони карантинӣ ба ҷумҳурӣ ва таъмини мубориза бар зидди онҳо мебошад.

3. Татбиқи муқаррароти Қоидаи мазкур аз ҷониби Хадамоти назорати давлатии фитосанитарӣ ва карантини растании Вазорати кишоварзии Ҷумҳурии Тоҷикистон (минбаъд – Хадамот) ба роҳ монда мешавад ва талаботи он аз ҷониби мақомоти давлатӣ, мақомоти иҷроияи маҳаллии ҳокимияти давлатӣ, инчунин шахсони воқеӣ ва ҳуқуқӣ бояд иҷро карда шавад.

2. Қоида ва меъёрҳои воридоту содироти маводҳои таҳти карантинӣ

4. Воридоти маводи таҳти карантинӣ аз мамлакатҳои хориҷӣ ба Ҷумҳурии Тоҷикистон дар сурати мавҷуд будани ҳуҷҷатҳои зерин имконпазир аст:

- иҷозати воридоти карантинӣ, ки аз ҷониби дастгоҳи марказии Хадамот бо дарназардошти тафсири байналмилалӣ организмҳои зараррасони карантинӣ, дар шаклҳои ҳомили қоғазӣ ё электронӣ, тибқи қонунгузори Ҷумҳурии Тоҷикистон дода мешавад;

- сертификати фитосанитарӣ, ки онро мақоми ваколатдори давлатӣ оид ба таъмини карантини растании давлати содиркунанда додааст.

5. Маводи таҳти карантинии аз давлатҳои хориҷӣ ба Ҷумҳурии Тоҷикистон воридшаванда дар нуқтаҳои воридоти онҳо ба қаламрави

чумхурӣ аз чониби нозирони Хадамот таҳти назорати карантини фитосанитарӣ қарор дода мешаванд. Дар ҳолатҳое, ки маводи таҳти карантини воридшуда нишонаҳои мубталои сироят аз организмҳои зараррасони карантинӣ ё дигар организмҳои зараррасони

хатарнокро надоранд, он гоҳ барои интиқоли онҳо ба дохили мамлакат иҷозат дода мешавад.

6. Воридоти маводи таҳти карантинӣ ба Ҷумҳурии Тоҷикистон аз давлатҳои хориҷӣ, ки дар онҳо организмҳои зараррасони карантинӣ ва дигар организмҳои зараррасони хатарнок, аз ҷумла алафҳои бегона, ҳашаротҳои зараррасону канаҳо, барангезандагони касалиҳои растаниҳо (занбӯруғҳо, бактерияҳо, вирусҳо) ва нематодаҳо ошкор карда мешаванд, манъ аст.

7. Дар сурати ошкор намудани организмҳои зараррасони карантинӣ дар бор ҳангоми ба гузаргоҳи сарҳадӣ расидан, нозирони Хадамот ўҳдадоранд ба соҳиби бор бобати истифодаи минбаъдаи он тавсия диҳанд, соҳиби бор бошад, дар ин маврид ўҳдадор аст, дар мўҳлати як шабонарӯз чораҳои дахлдор андешад.

8. Маводи таҳти карантинӣ, ки аз давлатҳои хориҷӣ ворид гардидаанд, дар сурати дар онҳо ошкор намудани организмҳои зараррасони карантинӣ ва дигар организмҳои зараррасони хатарнок, бояд бо усули кимиёвӣ ё дигар усулҳо безараргардонии (фумигатсияи) ҳатмӣ карда шавад.

9. Безараргардонии маводи таҳти карантинӣ аз организмҳои зараррасони карантинӣ ва дигар организмҳои зараррасони хатарнок, дар гузаргоҳҳои сарҳадӣ, ки ин бор ба воситаи онҳо ворид мегардад, гузаронида мешавад. Дар ҳолатҳои имконнопазир будани татбиқи чораҳои самаранокӣ безараргардонӣ нисбати ин мавод, дар асоси дастури нозирони Хадамот ин бор барои коркарди техникӣ равона карда мешавад ё ба содиркунанда баргардонидани ва ё нобуд карда мешавад.

10. Тамоми хароҷоти вобаста ба безараргардонӣ, коркарди техникӣ, баргардонӣ ва ё нобуд кардани маводҳои таҳти карантинӣ аз ҳисоби шахсони воқеӣ ва ҳуқуқие, ки ин борро ба қаламрави Ҷумҳурии Тоҷикистон ворид менамоянд, пардохта мешавад.

11. Борҳои транзитии иборат аз маводи таҳти карантинӣ, ки тавассути қаламрави Ҷумҳурии Тоҷикистон мегузаранд, бояд аз назорати карантини фитосанитарӣ гузашта ва мутобиқи қоидаҳои байналмилалӣ боркашонӣ ба танзим дароварда шавад.

12. Маводи таҳти карантинӣ, ки аз Ҷумҳурии Тоҷикистон ба давлатҳои хориҷӣ содир карда мешаванд, бояд ба талаботҳои пешбининамудаи созишномаҳои байналмилалӣ карантин ва ҳифзи растанӣ, ки Ҷумҳурии Тоҷикистон онҳоро эътироф намудааст, ҷавобгӯ бошад.

13. Ҳар як миқдори маводи таҳти карантини содиротӣ бояд сертификатсия кунонида шавад ва сертификати фитосанитарии шакли муқарраргардидаро, ки аз ҷониби нозирони Хадамот дода шудааст, ҳамроҳи худ дошта бошад.

3. Муқаррароти хотимаӣ

14. Шахсони воқеӣ ва ҳуқуқӣ ўҳдадоранд қоидаҳо ва меъёрҳои таъмини карантини растаниро ҳангоми воридот ва содироти маводи таҳти карантинӣ қатъиян риоя намоянд.

15. Дар ҳолати риоя накардани қоидаҳо ва меъёрҳои таъмини карантини растанӣ шахсони воқеӣ ва ҳуқуқӣ тибқи қонунгузори Ҷумҳурии Тоҷикистон ба ҷавобгарӣ кашида мешавад.